



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 25.03.2024

TIME : 07.25 AM

പ്രധാന വാർത്തകൾ

1. ആർട്ടിക്കിൾ 370 ജമ്മുകാശ്മീർ , ലഡാക്ക് എന്നിവിടങ്ങളിലെ വികസനം തടഞ്ഞതായി വിദേശകാര്യമന്ത്രി എസ്.ജയ്ശങ്കർ.

**External Affairs Minister, Dr S Jaishankar says Article 370 obstructed development of Jammu and Kashmir.**

2. ഇന്ത്യയിൽ ക്ഷയരോഗ വാക്സിന്റെ പരീക്ഷണം ആരംഭിച്ച് ഭാരത് ബയോടെക്.

**Bharat Biotech begins clinical trials of TB vaccine on adults in India.**

3. വർണങ്ങളുടെ ഉത്സവമായ ഹോളി ഇന്ന് ; രാഷ്ട്രപതി, പ്രധാനമന്ത്രി തുടങ്ങിയവർ ജനങ്ങൾക്ക് ആശംസകൾ നേർന്നു.

**The country celebrates the festival of colors, Holi today; President, Prime Minister extend greetings to people.**

4. രാജ്യം തെരഞ്ഞെടുപ്പ് ചൂടിൽ ; നൂറ്റിപതിനൊന്ന് സീറ്റുകളിലേയ്ക്കുള്ള സ്ഥാനാർത്ഥി പട്ടിക പുറത്തിറക്കി ബിജെ പി; കോൺഗ്രസ് മുന്ന് സ്ഥാനാർത്ഥികളെക്കൂടി പ്രഖ്യാപിച്ചു.

**BJP releases the list of candidates for one hundred and eleven seats for upcoming Loksabha Election; Congress announces three more candidates.**

5. കേരളത്തിൽ ലോക്സഭാ തെരഞ്ഞെടുപ്പിനുള്ള മത്സര ചിത്രം തെളിഞ്ഞു; നാല് സ്ഥാനാർത്ഥികളെക്കൂടി പ്രഖ്യാപിച്ച് ബി ജെ പി.

**Kerala Loksabha Election competition heats up as BJP announces four more candidates.**

6. ഐ പി എൽ ക്രിക്കറ്റിൽ രാജസ്ഥാൻ റോയൽസ് - ലഖ്നൗ സൂപ്പർ ജയന്റ്സിനെ പരാജയപ്പെടുത്തി. രണ്ടാം മത്സരത്തിൽ മുംബൈ ഇന്ത്യൻസിനെതിരെ ഗുജറാത്ത് ടൈറ്റൻസിന് ജയം.

**In IPL Cricket, Rajasthan Royals defeats Lucknow Super Giants; In the Second Match, Gujarat Titans wins against Mumbai Indians.**

\*\*\*\*\*

**HEADLINE – 1**

**S JAISANKAR**

ജമ്മു കാശ്മീരിൽ ആർട്ടിക്കിൾ 370 ഇന്ത്യൻ ഭരണഘടനയുടെ താൽക്കാലിക നടപടിയായിരുന്നുവെന്നും അത് ദീർഘിപ്പിക്കുന്നത് രാജ്യത്തിന് ദോഷകരമാണെന്നും വിദേശകാര്യ മന്ത്രി എസ് ജയശങ്കർ . സിംഗപ്പൂരിലെ ഇന്ത്യൻ സമൂഹവുമായി സംവദിക്കുകയായിരുന്നു അദ്ദേഹം. ആർട്ടിക്കിൾ 370 ജമ്മു, കാശ്മീർ, ലഡാക്ക് എന്നിവിടങ്ങളിൽ വികസനം തടഞ്ഞതായി അദ്ദേഹം അഭിപ്രായപ്പെട്ടു. വിഘടനവാദത്തിന്റെയും അക്രമത്തിന്റെയും ഭീകരതയുടെയും പാത സൃഷ്ടിച്ചതായും വിദേശകാര്യമന്ത്രി പറഞ്ഞു. ഈ മേഖലയിൽ മാറ്റത്തിന്റെ നേട്ടങ്ങൾ ദൃശ്യമാണെന്ന് ശ്രീ. ജയശങ്കർ വ്യക്തമാക്കി.

\*\*\*\*\*

**HEADLINE - 2**

**BHARAT BIOTECH MTBVAC**

ഇന്ത്യയിൽ ക്ഷയരോഗ വാക്സിനായ MTB VAC ന്റെ പരീക്ഷണങ്ങൾ ആരംഭിച്ചതായി ഭാരത് ബയോടെക് അറിയിച്ചു. ക്ഷയരോഗത്തിനെതിരായ ആദ്യ വാക്സിനാണിത്. സ്റ്റാനിഷ് കമ്പനിയായ ബയോഫാബ്രിയുമായി സഹകരിച്ചാണ് ഭാരത് ബയോടെക് പരീക്ഷണങ്ങൾ നടത്തുന്നത്. എച്ച്ഐവി ബാധിതരല്ലാത്ത മുതിർന്നവരിൽ പരീക്ഷണങ്ങൾ പൂർത്തിയാക്കിയ ശേഷമാണ് രണ്ടാം ഘട്ട പഠനം ആരംഭിച്ചത്. ക്ഷയരോഗ നിർമ്മാർജ്ജനത്തിൽ പുതിയ വാക്സിൻ ഒരു നാഴികക്കല്ലാകുമെന്ന് പ്രതീക്ഷിക്കുന്നു.

**ONION-EXPORT**

സവാളയുടെ കയറ്റുമതി നിരോധനം ഇനിയൊരു ഉത്തരവ് ഉണ്ടാകുന്നത് വരെ നീട്ടിയതായി കേന്ദ്ര സർക്കാർ അറിയിച്ചു. സവാളയുടെ ആഭ്യന്തര ലഭ്യത വർദ്ധിപ്പിക്കാനും വില നിയന്ത്രിക്കാനുമാണ് ഈ തീരുമാനം. കഴിഞ്ഞ വർഷം ഡിസംബറിലാണ് സവാളയുടെ കയറ്റുമതി സർക്കാർ നിരോധിച്ചത്.

\*\*\*\*\*

**HEADLINE - 3**

**HOLI FESTIVAL INTRO**

വർണ്ണങ്ങളുടെ ഉത്സവമായ ഹോളി ഇന്ന്. ഹോളി ആഘോഷങ്ങളുടെ തിരക്കിലാണ് നാടും നഗരവും. രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്ര മോദി തുടങ്ങിയവർ ജനങ്ങൾക്ക് ഹോളി ആശംസകൾ നേർന്നു.

---

വിശദാംശങ്ങളിലേക്ക്....

(വോയ്സ്)

ഹോളിയുടെ വിവിധ നിറങ്ങൾ രാജ്യത്തിന്റെ വൈവിധ്യത്തിന്റെ പ്രതീകമാണെന്ന് രാഷ്ട്രപതി പറഞ്ഞു. ഈ ഉത്സവം ജനങ്ങൾക്കിടയിൽ സ്നേഹത്തിന്റെയും ഐക്യത്തിന്റെയും സാഹോദര്യത്തിന്റെയും ചിന്തകൾ ഉണർത്തുമെന്നും ശ്രീമതി മുർമു അഭിപ്രായപ്പെട്ടു. നിറങ്ങളുടെ ഉത്സവം എല്ലാവരുടെയും ജീവിതത്തിൽ പുതിയ ഊർജവും ഉത്സാഹവും കൊണ്ടുവരുമെന്ന് പ്രധാനമന്ത്രി ആശംസിച്ചു. തിന്മയുടെ മേൽ നന്മ വിജയം നേടിയതിന്റെ പ്രതീകമായാണ് ഹോളി ആഘോഷിക്കുന്നത്. വസന്തകാലത്തിന്റെ വരവ് അറിയിച്ചു കൊണ്ട് ആഘോഷിക്കുന്ന ഈ ഉത്സവ വേളയിൽ ആളുകൾ പരസ്പരം നിറങ്ങൾ അണിയിക്കുന്നു. ഹോളി ആഘോഷത്തിനു മുന്നോടിയായുള്ള ഹോളികാ ദഹൻ ചടങ്ങുകൾ ഇന്നലെ നടന്നു. രാജ്യത്തുടനീളം നിറങ്ങളുടെയും മധുരപലഹാരങ്ങളുടെയും വില്പനയും സജീവമാണ്. ന്യൂസ്ഡെസ്ക് ആകാശവാണി.....

\*\*\*\*\*

TIME:07:25 DATE:2024-03-25

**LADAKH-RAJNATH VISIT**

രാജ്യരക്ഷാ മന്ത്രി രാജ്നാഥ് സിംഗ് ഇന്നലെ ലേയിൽ സൈനികർക്കൊപ്പം ഹോളി ആഘോഷിച്ചു. സിയാച്ചിനിലെ സൈനികരുമായി ആശയവിനിമയം നടത്താൻ ഉടൻ ലഡാക്കിൽ മറ്റൊരു സന്ദർശനം നടത്തുമെന്ന് അദ്ദേഹം പറഞ്ഞു. കാലാവസ്ഥ മോശമായതിനാലാണ് സിയാച്ചിൻ സന്ദർശനം ഒഴിവാക്കിയത്.

\*\*\*\*\*

---

**HEADLINE – 4**

**BJP RELEASES FIFTH LIST OF CANDIDATES**

111 സീറ്റുകളിലേക്കുള്ള അഞ്ചാം സ്ഥാനാർത്ഥി പട്ടിക ബിജെപി പുറത്തിറക്കി. നവീൻ ജിൻഡൽ കുരുക്ഷേത്രയിൽ നിന്നും രഞ്ജിത് ചൗട്ടാല ഹരിയാനയിലെ ഹിസാറിൽ നിന്നും മത്സരിക്കും. ഹിമാചൽ പ്രദേശിലെ മാണ്ടിയിൽ നടി കങ്കണ റണാവത്, ഒഡീഷയിലെ പുരിയിൽ സംബിത് പത്ര, പട്ന സാഹിബിൽ രവിശങ്കർ പ്രസാദ്, ബിഹാറിലെ ബെഗുസാരായിയിൽ ഗിരിരാജ് സിംഗ് എന്നിവരാണ് സ്ഥാനാർത്ഥികൾ. നിത്യാനന്ദ് റായ് ഉജ്ജിയാർപുരിലും സീത സോറൻ ദുങ്കയിലും ജഗദീഷ് ഷെട്ടാർ ബെൽഗാമിലും ധർമേന്ദ്ര പ്രധാൻ സമ്പൽപുരിലും മത്സരിക്കും.

\*\*\*\*\*

**HEADLINE – 5**

**BJP-KERALA**

കേരളത്തിൽ ലോക്സഭാ തിരഞ്ഞെടുപ്പിനുള്ള നാല് സ്ഥാനാർത്ഥികളെ കൂടി ബിജെപി പ്രഖ്യാപിച്ചു. കോൺഗ്രസ് നേതാവ് രാഹുൽ ഗാന്ധി മത്സരിക്കുന്ന വയനാട് മണ്ഡലത്തിൽ ബിജെപി സംസ്ഥാന അധ്യക്ഷൻ കെ സുരേന്ദ്രനെയാണ് രംഗത്തിറക്കുന്നത്. സിപിഐ ദേശീയ നേതാവ് ആനി രാജയാണ് വയനാട്ടിലെ എൽഡിഎഫ് സ്ഥാനാർത്ഥി. കൊല്ലത്ത് നടൻ ജി കൃഷ്ണകുമാറും ആലത്തൂരിൽ ഡോ. ടി എൻ സരസുവും മത്സരിക്കും. എറണാകുളത്ത് ഡോ.കെ.എസ്.രാധാകൃഷ്ണനാണ് ബിജെപി സ്ഥാനാർത്ഥി.

\*\*\*\*\*

**VOTERS LIST KERALA**

കേരളത്തിൽ വോട്ടർപട്ടികയിൽ പേര് ചേർക്കാനുള്ള അവസാന ദിനം ഇന്ന്. നാമനിർദ്ദേശ പത്രിക സമർപ്പിക്കാനുള്ള അവസാന തീയതിയുടെ പത്തുദിവസം

---

മുന്യവരെയോണ് വോട്ടർ പട്ടികയിൽ പേര് ചേർക്കാൻ അവസരം ലഭിക്കുക. തിരഞ്ഞെടുപ്പ് കമ്മീഷൻറെ പോർട്ടൽ വഴിയോ, വോട്ടർ ഹെൽപ്പ് ലൈൻ ആപ്പ് ഉപയോഗിച്ചോ, ബൃത്തത് ലെവൽ ഓഫീസർമാർ വഴിയോ പേര് ചേർക്കാം.

\*\*\*\*\*

### CONGRESS RELEASES ANOTHER LIST

ലോക്സഭാ തിരഞ്ഞെടുപ്പിലെ മൂന്ന് സ്ഥാനാർത്ഥികളെ കൂടി കോൺഗ്രസ് പ്രഖ്യാപിച്ചു. പ്രതിഭ ധനോർക്കർ മഹാരാഷ്ട്രയിലെ ചന്ദ്രപൂരിലും പ്രതാപ് സിംഗ് കചാരിയവാസ് രാജസ്ഥാനിലെ ജയ്പൂരിലും മത്സരിക്കും. രാജസ്ഥാനിലെ ദൗസയിൽ മുരാരി ലാൽ മീണയാണ് മത്സരിക്കുന്നത്.

\*\*\*\*\*

### BIHAR JD(U) LIST

ബിഹാറിൽ എൻഡിഎ സഖ്യത്തിലെ ഘടകകക്ഷിയായ ജെഡിയു 16 ലോക്സഭാ സീറ്റുകളിലെയും സ്ഥാനാർത്ഥി പട്ടിക പുറത്തിറക്കി. ലോക്സഭാ തിരഞ്ഞെടുപ്പിൽ മത്സരിക്കാനായി നോമിനേറ്റ് ചെയ്യപ്പെട്ടവരിൽ ഭൂരിഭാഗവും സിറ്റിംഗ് എംപിമാരാണ് . എന്നാൽ സിവാൻ , സിതാമർഹി എന്നീ പാർലമെൻ്റ് മണ്ഡലത്തിലെ സിറ്റിംഗ് എംപിമാർക്ക് പാർട്ടി ഹൈക്കമാൻഡ് ടിക്കറ്റ് നിഷേധിച്ചു. സിവാനിൽ വിജയലക്ഷ്മി ദേവിയും , സീതാമർഹിയിൽ ദേവേഷ് ചന്ദ്ര റാക്കുറും മത്സരിക്കും. നിലവിൽ ബിഹാർ ലെജിസ്ലേറ്റീവ് കൗൺസിൽ ചെയർമാനാണ് റാക്കുർ. പാർട്ടി സംസ്ഥാന അധ്യക്ഷൻ

---

ഉമേഷ് കുശ്വാഹ, സഞ്ജയ് ഝാ തുടങ്ങിയ മുതിർന്ന നേതാക്കളാണ് പട്നയിൽ സ്ഥാനാർത്ഥികളുടെ പേരുകൾ പ്രഖ്യാപിച്ചത്.

\*\*\*\*\*

### TN - LS CANDIDATES

തമിഴ്നാട്ടിൽ ലോക്സഭാ തിരഞ്ഞെടുപ്പിനുള്ള സ്ഥാനാർത്ഥികളെ എഎംഎംകെ പ്രഖ്യാപിച്ചു. ബിജെപി നേതൃത്വത്തിലെ ദേശീയ ജനാധിപത്യ സഖ്യവുമായുള്ള സീറ്റ് വിഭജന കരാറിന്റെ ഭാഗമായി എഎംഎംകെ രണ്ട് സീറ്റുകളിൽ മത്സരിക്കുമെന്ന് പാർട്ടി ജനറൽ സെക്രട്ടറി ടിടിവി ദിനകരൻ പറഞ്ഞു. തേനി ലോക്സഭാ സീറ്റിൽ ദിനകരൻ മത്സരിക്കും. ട്രിപ്പിയിൽ നിന്ന് മത്സരിക്കുന്ന സെന്തിൽ നാഥനാണ് മറ്റൊരു സ്ഥാനാർത്ഥി . ബി.ജെ.പി.യുമായി സീറ്റ് വിഭജന കരാർ ഉണ്ടാക്കിയതിന് ശേഷമായിരുന്നു സ്ഥാനാർത്ഥി പ്രഖ്യാപനം.

\*\*\*\*\*

### RASHTRIYA SAMAJ PARTY

ലോക്സഭാ തിരഞ്ഞെടുപ്പിന്റെ പശ്ചാത്തലത്തിൽ രാഷ്ട്രീയ സമാജ് പാർട്ടി നേതാവ് മഹാദേവ് ജാൻകർ മഹാരാഷ്ട്ര മുഖ്യമന്ത്രി ഏക്നാഥ് ഷിൻഡെയുമായി കൂടിക്കാഴ്ച നടത്തി. ഉപമുഖ്യമന്ത്രിമാരായ ദേവേന്ദ്ര ഫഡ്നാവിസ്, അജിത് പവാർ, എൻസിപി സംസ്ഥാന അധ്യക്ഷൻ സുനിൽ തട്കരെ എന്നിവരും ചർച്ചയിൽ പങ്കെടുത്തു. തന്റെ പാർട്ടി തിരഞ്ഞെടുപ്പിൽ മഹായുതി സഖ്യത്തെ പിന്തുണയ്ക്കുമെന്ന് ജാൻകർ മാധ്യമങ്ങളോട് പറഞ്ഞു.

\*\*\*\*\*

### MAYAWATI

---

ഉത്തർപ്രദേശിൽ ബഹുജൻ സമാജ് പാർട്ടിയുടെ ആദ്യ സ്ഥാനാർഥി പട്ടിക അധ്യക്ഷ മായാവതി പ്രഖ്യാപിച്ചു. 16 സ്ഥാനാർഥികളാണ് ആദ്യ പട്ടികയിൽ.

\*\*\*\*\*

**LEADER NAVEEN JINDA**

മുതിർന്ന കോൺഗ്രസ് നേതാവ് നവീൻ ജിൻഡയും ഹരിയാനയിൽ നിന്നുള്ള സ്വതന്ത്ര എംഎൽഎ രഞ്ജിത് സിംഗ് ചൗട്ടാലയും ബിജെപിയിൽ ചേർന്നു. വ്യവസായിയും മുൻ കോൺഗ്രസ് എംപിയുമാണ് നവീൻ ജിൻഡ. കോൺഗ്രസിൽ നിന്ന് രാജിവെക്കുന്നതായി സമൂഹമാധ്യമത്തിലൂടെയാണ് അദ്ദേഹം അറിയിച്ചത്.

\*\*\*\*\*

**HEADLINE – 6**

**REV. NIGHT IPL**

ഐപിഎൽ ക്രിക്കറ്റിൽ ഇന്നലെ രാജസ്ഥാൻ റോയൽസ് ലഖ്നൗ സൂപ്പർ ജയന്റ്സിനെ 20 റൺസിന് പരാജയപ്പെടുത്തി. 194 റൺസ് വിജയലക്ഷ്യം പിന്തുടർന്ന ലഖ്നൗവിന് ആറ് വിക്കറ്റ് നഷ്ടത്തിൽ 173 റൺസെടുക്കാനെ സാധിച്ചുള്ളൂ. ആദ്യം ബാറ്റ് ചെയ്ത രാജസ്ഥാനുവേണ്ടി 52 പന്തിൽ 82 റൺസുമായി ക്യാപ്റ്റൻ സഞ്ജു സാംസൺ പുറത്താകാതെ നിന്നു. ലഖ്നൗവിനുവേണ്ടി നിക്കോളാസ് 41 പന്തിൽ 64 റൺസെടുത്തപ്പോൾ ക്യാപ്റ്റൻ കെ എൽ രാഹുൽ 58 റൺസ് നേടി. രണ്ടാം മത്സരത്തിൽ ഗുജറാത്ത് ടൈറ്റൻസ് 6 റൺസിന് മുംബൈ ഇന്ത്യൻസിനെ പരാജയപ്പെടുത്തി. ഗുജറാത്ത് ടൈറ്റൻസ് നിശ്ചിത 20 ഓവറിൽ ആറ് വിക്കറ്റ് നഷ്ടത്തിൽ 168 റൺസ് നേടി. മുംബൈ 20 ഓവറിൽ 9 വിക്കറ്റ് നഷ്ടത്തിൽ 162 റൺസെടുത്തു. ഇന്ന് രാത്രി 7.30ന്



---

ബെംഗളൂരുവിലെ ചിന്നസ്വാമി സ്റ്റേഡിയത്തിൽ റോയൽ ചലഞ്ചേഴ്സ് ബെംഗളൂരു പഞ്ചാബ് കിങ്സുമായി ഏറ്റുമുട്ടും.

\*\*\*\*\*

### SABARIMALA

ശബരിമലയിൽ ആറാട്ട് ഇന്ന്. 13 ദിവസത്തെ പൂജകൾ പൂർത്തിയാക്കി ശബരിമല ക്ഷേത്രം ഇന്ന് അടക്കും. ഇതോടെ 10 ദിവസത്തെ പൈക്കുനി ഉത്രം ഉത്സവത്തിനു സമാപനമാകും. രാവിലെ 11.30ന് പമ്പയിൽ ആറാട്ട് നടക്കും. വൈകിട്ട് മൂന്നു വരെ പമ്പയിൽ ദർശനത്തിനും പഠ വഴിപാടിനും അവസരമുണ്ട്.

\*\*\*\*\*

### WEATHER - KERALA

കേരളത്തിൽ ചൂട് കൂടുന്നു. ഒമ്പത് ജില്ലകളിൽ ഉയർന്ന താപനില സാധ്യത കണക്കിലെടുത്ത് വ്യാഴാഴ്ച വരെ മഞ്ഞ ജാഗ്രത പ്രഖ്യാപിച്ചിട്ടുണ്ട്. ആലപ്പുഴ, ഇടുക്കി, വയനാട്, മലപ്പുറം, കാസർകോട് ഒഴികെയുള്ള ജില്ലകളിലാണ് കേന്ദ്രകാലാവസ്ഥ വകുപ്പിന്റെ ജാഗ്രതാ നിർദ്ദേശം.

\*\*\*\*\*

### FOOD SAFETY INSPECTION

ചൂടുകാലത്ത് വിറ്റഴിക്കുന്ന ശീതള പാനീയങ്ങളുടേയും കുപ്പിവെള്ളത്തിന്റേയും സുരക്ഷ ഉറപ്പു വരുത്തുന്നതിനായി കേരളത്തിൽ ഭക്ഷ്യസുരക്ഷാ വകുപ്പിന്റെ പരിശോധന. ഐസ്ക്രീം, കുപ്പിവെള്ളം, ശീതളപാനീയങ്ങൾ എന്നിവയുടെ നിർമ്മാണ-വിപണന കേന്ദ്രങ്ങളിലാണ് പരിശോധന നടത്തിയത്. വിനോദസഞ്ചാര മേഖലകളിലെ വിൽപന കേന്ദ്രങ്ങളിലും പരിശോധന നടത്തി. ഗുരുതര നിയമലംഘനം കണ്ടെത്തിയ ഏഴ് സ്ഥാപനങ്ങളുടെ

---

പ്രവർത്തനം നിർത്തിവയ്ക്കി. ഭക്ഷ്യസുരക്ഷാ പരിശോധനകൾ ശക്തമായി തുടരുമെന്ന് മന്ത്രി വീണാ ജോർജ്ജ് പറഞ്ഞു.

\*\*\*\*\*

### IRELAND- NEW PM

അയർലണ്ടിൽ, ഫൈൻ ഗേയ്ൽ പാർട്ടിയുടെ നേതാവായി സൈമൺ ഹാരിസിനെ തിരഞ്ഞെടുത്തു. ഇതോടെ അയർലണ്ടിന്റെ ഏറ്റവും പ്രായം കുറഞ്ഞ പ്രധാനമന്ത്രിയാകും 37-കാരനായ ഹാരിസ്. പ്രധാനമന്ത്രി സ്ഥാനമൊഴിയുന്ന ലിയോ വരദകറിന് പകരമാണ് അദ്ദേഹം സ്ഥാനമേൽക്കുന്നത്. ഏപ്രിൽ 9ന് ഐറിഷ് പാർലമെന്റ് ചേരുന്നതിന് മുന്നോടിയായി ഹാരിസ് തന്റെ മന്ത്രിസഭയെ പ്രഖ്യാപിക്കും.

\*\*\*\*\*

### INDIAN NAVY REMANDED

ഇന്ത്യൻ നാവികസേന പിടികൂടിയ 35 സോമാലിയൻ കടൽക്കൊള്ളക്കാരെ മുംബൈ കോടതി 10 ദിവസത്തെ പോലീസ് കസ്റ്റഡിയിൽ വിട്ടു. ഈ മാസം 15 ന് സോമാലിയൻ തീരത്ത് ഐഎൻഎസ് കൊൽക്കത്ത നടത്തിയ ഓപ്പറേഷനിലാണ് ഇവർ പിടിയിലായത്. ഇവരുടെ കപ്പലായ, എക്സ് എം.വി റൂയനിൽ ജോലി ചെയ്തിരുന്ന 17 പേരെ നാവികസേന രക്ഷപെടുത്തി.

\*\*\*\*\*

### Nigeria

വടക്കുപടിഞ്ഞാറൻ നൈജീരിയയിലെ കടുനയിൽ നിന്ന് തട്ടിക്കൊണ്ടുപോയ 300 കുട്ടികളിൽ 137 പേരെ മോചിപ്പിച്ചു. സൈന്യമാണ് ഇക്കാര്യം വെളിപ്പെടുത്തിയത്. ഈ മാസം

---

ഏഴിനാണ് തോക്കുധാരികൾ സ്തുളിൽനിന്ന് കുട്ടികളെ തട്ടിക്കൊണ്ടുപോയത്.

\*\*\*\*\*

\*\*\*\*\*

